

ತೋಟಗಾರಿಕೆ ಇಲಾಖೆಯಲ್ಲಿರುವ ಖಾಯಂ ನಾನ್‌ಪೆನ್‌ಷನ್‌ಬಲ್
ತೋಟಗಾರರನ್ನು ಪೆನ್‌ಷನ್‌ಬಲ್ ತೋಟಗಾರರನ್ನಾಗಿ ಖಾಯಂ
ಮಾಡುವುದು.

೮೦ ಶ್ರೀ ಎನ್. ಕೆ. ಕಾಂತ (ಗುಲ್ಬರ್ಗ).—ಮಾನ್ಯ ಪಶುವೈದ್ಯ ಪಶು ಸಂಗೋಪನಾ
ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ ?

(ಅ) ತೋಟಗಾರಿಕೆ ಇಲಾಖೆಯವರನ್ನು ನಾನ್‌ಪೆನ್‌ಷನ್‌ಬಲ್ ರೀತಿಯಿಂದ ಮಾಡಿದ್ದೀರಿ. ಈ
ಕಾರ್ಮಿಕರನ್ನು ಎಂದು ಖಾಯಂ ಮಾಡುವಿರಿ ಎಂಬುದನ್ನು ತಿಳಿಸಬೇಕು.

ಶ್ರೀ ವಿಶ್ವನಾಥರೆಡ್ಡಿ (ಪಶು ಸಂಗೋಪನಾ. ಪಶುವೈದ್ಯ ಹಾಗೂ ತೋಟಗಾರಿಕಾ
ಮಂತ್ರಿಗಳು).—

(ಆ) ತೋಟಗಾರಿಕೆ ಇಲಾಖೆಯಲ್ಲಿರುವ ಖಾಯಂ ನಾನ್‌ಪೆನ್‌ಷನ್‌ಬಲ್ ತೋಟಗಾರರನ್ನು
ಪೆನ್‌ಷನ್‌ಬಲ್ ತೋಟಗಾರರ ಹುದ್ದೆಗೆ ತೆಗೆದುಕೊಳ್ಳಲು ಅಗತ್ಯವಾದ ಕರಡು ನಿಯಮಗಳು
ಸರ್ಕಾರದ ಪರಿಶೀಲನೆಯಲ್ಲಿವೆ.

ಸಭೆಯ ಮುಂದಿಡಲಾದ ಕಾಗದ ಪತ್ರಗಳು

ಶ್ರೀ ಎ. ಲಕ್ಷ್ಮೀಸಾಗರ್ (ಮಾನ್ಯ ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ
ಮಂತ್ರಿಗಳು).—ಮಾನ್ಯ ಅಧ್ಯಕ್ಷರೇ, ಮಾನ್ಯ ಮುಖ್ಯಮಂತ್ರಿಗಳು ಈ ಕೆಳಗೆ ಕಂಡ ಕಾಗದ ಪತ್ರಗಳನ್ನು
ಸಭೆಯ ಮುಂದೆ ಮಂಡಿಸುತ್ತೇನೆ.

Order No. HD 66 CNA 83, dated 26th March, 1983.

Grant of exemption for the exhibition of 35 mm. films by the
Chief Administrative Officer, M/s Hutti Gold Mines Co., Ltd.,
Raichur District.

as required under section 22 of the Karnataka Cinema
(Regulation) Act, 1964.

ಉಪಾಧ್ಯಕ್ಷರು.—ಕಾಗದ ಪತ್ರಗಳನ್ನು ಸಭೆಯ ಮುಂದೆ ಇಡಲಾಗಿದೆ.

ಮನವಿಗಳು

ಶ್ರೀ ಪಿ. ರಾಂದೇವ್.—ಮಾನ್ಯ ಅಧ್ಯಕ್ಷರೇ, ನಾನು ತಮಗೆ ಒಂದು ಗಮನ ಸೆಳೆಯುವ ಸೂಚನೆ
ಯನ್ನು ಕಳುಹಿಸಿದ್ದೆ. ಅದು ಏನೇದರೆ ನಮ್ಮ ಕರ್ನಾಟಕ ರಾಜ್ಯಾದ್ಯಂತ ಸಿಂಡಿಕೇಟ್ ಬ್ಯಾಂಕ್ ನೌಕರರು
ಚಳುವಳಿಯನ್ನು ಮಾಡುತ್ತಿದ್ದಾರೆ. ಎರಣವೇನೆಂದರೆ ಆ ಸಿಂಡಿಕೇಟ್ ಬ್ಯಾಂಕಿನ ಬೇರ್ಮನ್ ಮತ್ತು
ಡೆಪ್ಯುಟಿ ಜನರಲ್ ಮ್ಯಾನೇಜರ್‌ನನ್ನು ಕೂಡ ಸಸ್ಪೆಂಡ್ ಮಾಡಿದ್ದಾರೆ. ಕಾರಣವೇನೆಂದರೆ ಅವರ
ಮನೆಗಳ ಮೇಲೆ ಸಿ.ಬಿ.ಐ. ನವರು ರೈಡ್ ಮಾಡಿದುದರಿಂದ ಅಪಾರವಾದ ಸಂಪತ್ತು ಸಿಕ್ಕಿದೆ. ಈ
ವಿಷಯದ ಬಗ್ಗೆ ಸರ್ಕಾರಕ್ಕೆ ಮನವಿಯನ್ನೂ ಸಹ ಕೊಟ್ಟಿದ್ದಾರೆ. ಇದರ ಬಗ್ಗೆ ತಾವು ಏನು ಕ್ರಮ
ತೆಗೆದುಕೊಂಡಿದ್ದೀರಿ ? ಈ ವಿಷಯವನ್ನು ಕೇಂದ್ರ ಸರ್ಕಾರಕ್ಕೆ ಏನಾದರೂ ಕಳುಹಿಸಿ ಕೊಟ್ಟಿದ್ದೀರಾ ?

ಉಪಾಧ್ಯಕ್ಷರು.—ಮಾನ್ಯ ಸದಸ್ಯರು ಕೊಟ್ಟಿರತಕ್ಕಂಥ ನೋಟೀಸನ್ನು ನಾನು ನೋಡುತ್ತೇನೆ,

ಶ್ರೀ ಹೆಚ್.ಜಿ. ಗೋವಿಂದಗೌಡ.—ಸ್ವಾಮಿ, ಮಾನ್ಯ ಅಧ್ಯಕ್ಷರ ಕ್ಷೇತ್ರವಾದ ತೀರ್ಥಹಳ್ಳಿ
ತಾಲ್ಲೂಕಿನಲ್ಲಿ ಮತ್ತು ಆ ಭಾಗದ ಸುತ್ತಮುತ್ತಲ ಪ್ರದೇಶಗಳಲ್ಲಿ ಮಂಗಳನ ಕಾಯಿಲೆ ಜಾಸ್ತಿಯಾಗು
ತ್ತಿದೆಯೆಂದು ನನಗೆ ಸುಮಾರು ನಾಲ್ಕೈದು ಜನರು ಕಾಗದ ಬರೆದಿದ್ದಾರೆ. ನನ್ನ ಕ್ಷೇತ್ರಕ್ಕೆ ಆ ಭಾಗ
ಬಹಳ ಸಮೂಹವಾದ್ದರಿಂದ ನನಗೆ ಕಾಗದ ಬರೆದಿದ್ದಾರೆ. ಇದರ ಬಗ್ಗೆ ಸರ್ಕಾರದವರು ಏನು ಕ್ರಮ
ತೆಗೆದುಕೊಂಡಿದ್ದಾರೆ ಎಂಬುದನ್ನು ದಯವಿಟ್ಟು ತಿಳಿಸಬೇಕು,

ಉಪಾಧ್ಯಕ್ಷರು.—ಮಾನ್ಯ ಗೋವಿಂದಗೌಡರ ಕ್ಷೇತ್ರದಲ್ಲಿ ಮತ್ತು ತೀರ್ಥಹಳ್ಳಿ ತಾಲ್ಲೂಕಿನಲ್ಲಿ ಮಂಗಳ ಕಾಯಿಲೆ ಇದೆಯೆಂದು ಹೇಳುತ್ತಿದ್ದಾರೆ. ಇದಕ್ಕೆ ಮಾನ್ಯ ಮಂತ್ರಿಗಳು ಉತ್ತರ ಕೊಡಬೇಕೆಂದು ಕೇಳುತ್ತಿದ್ದಾರೆ.

ಶ್ರೀ ಹೆಚ್. ಜಿ. ಗೋವಿಂದಗೌಡ.—ಸ್ವಾಮಿ ಈಗಾಗಲೇ ಈ ಕಾಯಿಲೆಯಿಂದ ಅಲ್ಲಿ ಸುಮಾರು ೪-೫ ಜನ ಸತ್ತಿದ್ದಾರೆಂದು ಕೂಡ ನನಗೆ ವರದಿಯಾಗಿದೆ. ಆದ್ದರಿಂದ ಅಲ್ಲಿನ ಆರೋಗ್ಯ ಇಲಾಖೆಯವರು ಏನೇನು ಕ್ರಮ ಕೈಗೊಂಡಿದ್ದಾರೆಂದು ಮಾನ್ಯ ಮಂತ್ರಿಗಳು ತಿಳಿಸಬೇಕು.

ಶ್ರೀ ಪಿ.ಜಿ.ಆರ್. ಸಿಂಧ್ಯಾ.—ಸ್ವಾಮಿ, ಈ ಮಂಗಳ ಕಾಯಿಲೆ ಬೇರೆ ಬೇರೆ ತಾಲ್ಲೂಕುಗಳಿಗೂ ಕೂಡ ಹರಡುತ್ತಿದೆ. ದಕ್ಷಿಣ ಕನ್ನಡ ಜಿಲ್ಲೆಯಿಂದ ಮತ್ತು ಶಿವಮೊಗ್ಗದಿಂದ ನನ್ನ ಸ್ನೇಹಿತರು ಬಂದಿದ್ದರು. ಅವರೂ ಕೂಡ ವಿಷಯವನ್ನು ತಿಳಿಸಿದ್ದಾರೆ. ಈ ಒಂದು ಮಂಗಳ ಕಾಯಿಲೆ ರಾಜ್ಯದ ಬೇರೆ ಬೇರೆ ತಾಲ್ಲೂಕುಗಳಲ್ಲಿ ಹರಡುತ್ತಿದೆಯೆಂದು ತಿಳಿದುಕೊಂಡು ಸರ್ಕಾರ ತೀವ್ರವಾದಂಥ ಕ್ರಮವನ್ನು ಕೈಗೊಂಡು ಪರಿಸ್ಥಿತಿಯನ್ನು ಹತೋಟಿಗೆ ತರುತ್ತಿದ್ದೇವೆ. ಅಲ್ಲದೆ, ಮೊನ್ನೆ ನಾನು ಮತ್ತು ಸನ್ಮಾನ್ಯ ಮುಖ್ಯಮಂತ್ರಿಗಳು ದಕ್ಷಿಣ ಕನ್ನಡ ಜಿಲ್ಲೆಗೆ ಹೋಗಿ ಅಲ್ಲಿನ ಆಸ್ಪತ್ರೆಗಳಿಗೂ ಕೂಡ ಭೇಟಿ ಕೊಟ್ಟು ಬಂದಿದ್ದೇವೆ. ಮತ್ತು ಅಲ್ಲಿರುವಂಥ ಆರೋಗ್ಯ ಇಲಾಖೆಯವರ ಜೊತೆಯಲ್ಲಿ ಚರ್ಚೆ ಮಾಡಿ ಬಂದಿದ್ದೇವೆ. ನನ್ನೆಂದು ದಿವಸ ಅಲ್ಲಿಗೆ ಬೇಕಾಗಿರತಕ್ಕಂಥ ಎಲ್ಲಾ ಔಷಧಿಯನ್ನು ೯ ಹ ಕಳುಹಿಸಿ ಕೊಟ್ಟಿದ್ದೇವೆ. ಈ ಕಾಯಿಲೆಯಿಂದ ಸತ್ತಂಥ ವ್ಯಕ್ತಿಗಳನ್ನು ಸಾಗಿಸುವುದಕ್ಕೆ ಒಂದು ಅಂಬುಲೆನ್ಸ್, ವ್ಯಾನ್‌ನ್ನು ಕೂಡ ಕಳುಹಿಸಿಕೊಟ್ಟಿದ್ದೇವೆ. ಇದರ ಜೊತೆಗೆ ನಾವು ಈಗಾಗಲೇ ಕರ್ನಾಟಕ ಫಾರ್ಮ್ಸ್ ಡಿಪಾರ್ಟ್‌ಮೆಂಟ್‌ನವರ ಜೊತೆಯಲ್ಲಿಯೂ ಕೂಡ ಸಮಾಲೋಚನೆ ಮಾಡಿದ್ದೇವೆ. ಎಲ್ಲಿ ಕಾಡು ಪ್ರದೇಶವಿದೆಯೋ ಆ ಕಡೆಗಳಲ್ಲಿ ಮುಂಜಾಗತೆ ಕ್ರಮವನ್ನು ತೆಗೆದುಕೊಳ್ಳುವಂತೆ ಸರ್ಕಾರ ಆದೇಶ ಕೂಡ ನೀಡಿದೆ. ಮತ್ತು ಇನ್ನೂ ಏನೇನು ಕ್ರಮಗಳನ್ನು ಕೈಗೊಳ್ಳಬೇಕೋ ಆ ಎಲ್ಲಾ ಕಾರ್ಯಕ್ರಮಗಳನ್ನು ಸರ್ಕಾರ ಕೈಗೊಳ್ಳುತ್ತದೆ.

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ಎಲ್ಲಿ ರಾಮನಿರುವನೋ ಅಲ್ಲಿ ಹನುಮನಿರುವನು ಎಂದ ಹಾಗೆ ರಾಮಕೃಷ್ಣ ಹೆಗಡೆಯವರು ಇರುವ ತನಕ ಈ ಮಂಗಳ ಕಾಯಿಲೆ ಇದ್ದೇ ಇರುತ್ತದೆ.

ಶ್ರೀ ಎ. ಲಕ್ಷ್ಮೀನಾಗರ್.—ತಮ್ಮ ಕಾಲದಿಂದಲೇ ಈ ಮಂಗಳ ಕಾಯಿಲೆ ಪ್ರಾರಂಭವಾಗಿದೆ.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಗೋತನೇ ಇಸವಿಯಿಂದಲೂ ಕೂಡ ಈ ಮಂಗಳ ಕಾಯಿಲೆ ಇದೆ. ಈ ಕಾಯಿಲೆಗೆ ಒಂದು ವ್ಯಾಕ್ಸಿನೇಷನ್ ಕಂಡು ಹಿಡಿಯುವುದಕ್ಕೆ ೧೯೭೮ರಲ್ಲಿ ಒಂದು ಪತ್ರ ಬರೆದಿದ್ದರು. ಆದರೆ ತಾವು ಇಲ್ಲಿ ರಾಜಕೀಯ ಮಾಡುವುದು ಬೇಡ. ಈ ವಿಷಯ ಮಾನ್ಯ ವಿರೋಧ ಪಕ್ಷದ ನಾಯಕರಿಗೆ ಚೆನ್ನಾಗಿ ಗೊತ್ತಿದೆ. ನಾವು ಇದುವರೆಗೂ ನಾನಾ ರೀತಿಯ ಕ್ರಮಗಳನ್ನು ಕೈಗೊಂಡಿದ್ದೇವೆ, ಮತ್ತು ಕೆಲಸ ಕಾರ್ಯಗಳನ್ನು ಮಾಡಿದ್ದೇವೆ. ಶ್ರೀಮಾನ್ ವೀರೇಂದ್ರ ಹೆಗಡೆಯವರು ಇದಕ್ಕೆ ನಾನಾ ರೀತಿಯ ಸಹಾಯ ಮಾಡಿದ್ದಾರೆ. ಆದರೆ ತಾವು ಹಿರಿಯ ಸದಸ್ಯರಾಗಿ ಮತ್ತು ಮಾಜಿ ಸಚಿವರಾಗಿ ಈ ರೀತಿ ಮಾತನಾಡುವುದು ಸರಿಯಲ್ಲ, ತಾವು ಇಷ್ಟು ಲಘುವಾಗಿ ಇದರ ಬಗ್ಗೆ ಮಾತನಾಡುವುದು ಅನಾವಶ್ಯಕ.

ಶ್ರೀ ಎಸ್. ಸೂರ್ಯನಾರಾಯಣರಾವ್.—ವ್ಯಕ್ತಿಗೂ ಮತ್ತು ಮಂಗಳನಿಗೂ ಸಂಬಂಧವಿದೆಯೆಂದು ನನಗೆ ಈಗ ಗೊತ್ತಾಯಿತು.

ಶ್ರೀ ವಿಶ್ವನಾಥರೆಡ್ಡಿ.—ದುಷ್ಟ ರಾಕ್ಷಸರನ್ನು ನಿರ್ನಾಮ ಮಾಡಬೇಕಾದರೆ ರಾಮನಿರಬೇಕು.

ಶ್ರೀ ಕೆ. ರಾಮಭಟ್ಟ.—ಮಾನ್ಯ ಅಧ್ಯಕ್ಷರೇ, ತಹಶೀಲ್ದಾರ್ ಮತ್ತು ಅಸಿಸ್ಟೆಂಟ್ ಕಮಿಷನರ್‌ಗೆ ಒಡ್ಡಿ ಕೊಡುವ ವಿಚಾರದಲ್ಲಿ ಬಹಳ ಅನ್ಯಾಯವಾಗುತ್ತಿದೆ. ಇದರ ಬಗ್ಗೆ ನಾನು ಒಂದು ಅಲ್ಪ ಕಾಲಾವಧಿ ಪ್ರಶ್ನೆಯನ್ನು ಕಳುಹಿಸಿ ಕೊಟ್ಟಿದ್ದೆ. ಆದರೆ ಈಗ ಅಲ್ಲಿ ಬಡ್ತಿ ಕೊಟ್ಟು ಎಲ್ಲಾ ಲಿಪ್ಪು ತಯಾರಾಗಿದೆ. ಅಲ್ಲಿ ಇದನ್ನು ಆರ್ಜಿಟ್ರಿಯಾಗಿ ಮಾಡುತ್ತಿದ್ದಾರೆ. ಅಲ್ಲಿ ಯಾವ ರೀತಿಯಲ್ಲಿ ಆರ್ಜಿಟ್ರಿಯಾಗಿ ನಡೆಯುತ್ತಿದೆಯೋ ಅದೇ ರೀತಿಯಲ್ಲಿ ಈ ಅಲ್ಪಕಾಲಾವಧಿ ಪ್ರಶ್ನೆಯಲ್ಲಿಯೂ ಕೂಡ ಆರ್ಜಿಟ್ರಿ ನಡೆಯುತ್ತಿದೆ. ಅಲ್ಲಿ ಬಡ್ತಿ ಕೊಟ್ಟು ಅನ್ಯಾಯ ಮಾಡುತ್ತಿದ್ದಾರೆ.

ಶ್ರೀ ಪಿ. ರಾಮದೇವ್.—ಸ್ವಾಮಿ, ಮಾನ್ಯ ಸದಸ್ಯರು ಇಲ್ಲಿ ಅಲ್ಪ ಕಾಲಾವಧಿ ಪ್ರಶ್ನೆಯಲ್ಲಿ ಆರ್‌ಬಿಟ್ರರಿ ನಡೆಯುತ್ತಿದೆಯೆಂದು ಗೇಳುತ್ತಿದ್ದಾರೆ. ಇದು ನಿಮ್ಮ ಪಾಲೆ ಆದಾದನೆ ಮಾಡುವಂತೆ ಆಗುತ್ತದೆ, ಇದು ಸರಿಯಲ್ಲ, ಆ ರೀತಿ ಮಾನ್ಯ ಸದಸ್ಯರು ಮಾತನಾಡಬಾರದು.

ಉಪಾಧ್ಯಕ್ಷರು.—ನಿಮ್ಮ ಅಲ್ಪ ಕಾಲಾವಧಿ ಪ್ರಶ್ನೆ ರಿಪೋರ್ಟ್‌ಗೆ ಹೋಗಿದೆ. ಅಲ್ಲಿಂದ ಬಂದ ತಕ್ಷಣ ಉತ್ತರ ಕೊಡುತ್ತಾರೆ.

ಶ್ರೀ ಕೆ. ರಾಮಭಟ್.—ಸ್ವಾಮಿ, ನಾನು ನೋಡಿದ್ದೇನೆ. ಇನ್ನೂ ರಿಪೋರ್ಟ್‌ಗೆ ಹೋಗಿಲ್ಲ. ಉಪಾಧ್ಯಕ್ಷರು.—ಅಲ್ಲಿಂದ ರಿಪೋರ್ಟ್ ಬಂದ ತಕ್ಷಣ ಕಳುಹಿಸಿಕೊಡುತ್ತಾರೆ. ನಾನು ಅದರ ಬಗ್ಗೆ ವಿಚಾರ ಮಾಡುತ್ತೇನೆ.

ಶ್ರೀ ಸಿ. ಬೈರೇಗೌಡ.—ಸ್ವಾಮಿ, ನಾನು ಎರಡು ಗಮನ ಸೆಳೆಯುವ ಸೂಚನೆಗಳನ್ನು ಕಳುಹಿಸಿ ಕೊಟ್ಟಿದ್ದೆ. ಒಂದನೆಯದಾಗಿ, ಕೋಲಾರ ನಗರದಲ್ಲಿ ಒಂದು ಬಸ್ ಹಳ್ಳಕ್ಕೆ ಬಿದ್ದು ನೂರಾರು ಜನರಿಗೆ ತೊಂದರೆಯಾಗಿದೆ. ಎರಡನೆಯದಾಗಿ, ಚಿಕ್ಕಬಳ್ಳಾಪುರದಲ್ಲಿ ಸುಮಾರು 20 ಹರಿಜನ ಮತ್ತು ಗಿರಿಜನರ ಮನೆಗಳಿಗೆ ಬೆಂಕಿ ಬಿದ್ದಿದೆ. ಈ ಎರಡು ಪ್ರದ್ವಗಳಿಗೆ ನನಗೆ ಉತ್ತರ ಬೇಕಾಗಿದೆ.

ಉಪಾಧ್ಯಕ್ಷರು.—ಈಗ ಹೊಸ ಪದ್ಧತಿಯನ್ನು ಮಾಡಿದ್ದಾರೆ. ಆ ಪದ್ಧತಿಯನ್ನು ತಾವೇ ಮಾಡಿದ್ದೀರಿ. ಈಗ ಬ್ಯಾಲೆಟ್ ಸಿಸ್ಟಂ ಇದೆ. ಆ ಬ್ಯಾಲೆಟ್‌ನಲ್ಲಿ ನಿಮ್ಮ ಹೆಸರು ಬಂದರೆ ಆಗ ನಿಮ್ಮ ಪ್ರಶ್ನೆಯನ್ನು ಹಾಕುತ್ತಾರೆ.

ಶ್ರೀ ಸಿ. ಬೈರೇಗೌಡ.—ಸ್ವಾಮಿ, ತಾವು ನಿಯಮಾವಳಿಯನ್ನು ಬೇಕಾದರೆ ಸೆಸ್ಟೆಂಡ್ ಮಾಡಬಹುದು. ಸೆಸ್ಟೆಂಡ್ ಮಾಡುವುದಕ್ಕೆ ತಮಗೆ ಅಧಿಕಾರವುಂಟು. ಆ ಅಧಿಕಾರವನ್ನು ಉಪಯೋಗಿಸಿಕೊಂಡು ತಾವು ನನಗೆ ಇನ್ನು ಉಳಿದಿರುವ ಒಂದು ದಿವಸದಲ್ಲಿ ಅವಕಾಶ ಮಾಡಿಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಉಪಾಧ್ಯಕ್ಷರು.—ನಾನು ವಿಚಾರ ಮಾಡುತ್ತೇನೆ.

ಶ್ರೀ ಎಸ್. ಸೂರ್ಯನಾರಾಯಣರಾವ್.—ಮಾನ್ಯ ಅಧ್ಯಕ್ಷರೇ, ನಾನು ನಿಯಮ ಓದಿಳಿದ ಪ್ರಕಾರ ಒಂದು ನೋಟೀಸನ್ನು ಕಳುಹಿಸಿಕೊಟ್ಟಿದ್ದೆ. ಸುಮಾರು 2 ಸಾವಿರ ಜನರು ಗ್ರಾಚ್ಯುಟಿಗೋಸ್ಕರ ಮುಷ್ಕರ ನಡೆಸುತ್ತಿದ್ದಾರೆ. ಇದರ ಬಗ್ಗೆ ಚರ್ಚೆ ಮಾಡಿ ಮಾನ್ಯ ಮಂತ್ರಿಗಳು ಏನು ಉತ್ತರ ಕೊಡುತ್ತಾರೋ ನೋಡಬೇಕಾಗಿತ್ತು. ಮತ್ತೆ ವೈಟ್ ಫೀಲ್ಡ್‌ನಲ್ಲಿ ರಾಜಕೀಯ ಪಕ್ಷದವರ ಬೆಂಬಲದಿಂದ ಒಬ್ಬ ನೌಕರನ ಕೊಲೆಯಾಗಿದೆ. ಇದರ ಬಗ್ಗೆ ನಾವು ಚರ್ಚೆ ಮಾಡುವುದಕ್ಕೆ ಅವಕಾಶ ಕೊಡದಿದ್ದರೆ ಹೇಗೆ? ಇನ್ನು ಕೇವಲ ಒಂದೇ ದಿವಸ ಮಾತ್ರ ಇರುವುದು. ಮೂರು ದಿವಸಗಳಿಂದ ನಾನು ಕೇಳುತ್ತಲೇ ಇದ್ದೇನೆ. ನೀವು ಅವಕಾಶ ಮಾಡಿಕೊಡಲಿಲ್ಲ.

೧೨-೩೦ ಪಿ. ಎಂ.

ಉಪಾಧ್ಯಕ್ಷರು.—ಇಲ್ಲಿ ೨೪ ಮಂದಿ ಸದಸ್ಯರು ಇದ್ದಾರೆ. ಎಲ್ಲರೂ ನೋಟೀಸ್ ಕಳಿಸಿದರೂ ಕೂಡ ಬ್ಯಾಲೆಟ್ ಮೂಲಕ ಎತ್ತಲಾಗುತ್ತದೆ. ಅದರ ಪ್ರಕಾರ ವಿಷಯಗಳನ್ನು ಚರ್ಚೆಗೆ ತೆಗೆದುಕೊಳ್ಳಲಾಗುವುದು.

ಶ್ರೀ ಎಸ್. ಸೂರ್ಯನಾರಾಯಣ ರಾವ್.—ಇದರಿಂದ ಅನೇಕರಿಗೆ ಅನ್ಯಾಯವಾಗುತ್ತದೆ. ಸಾವಿರಾರು ಮಂದಿ ಕಾರ್ಮಿಕರ ಭವಿಷ್ಯದ ಪ್ರಶ್ನೆ ಇದು.

ಉಪಾಧ್ಯಕ್ಷರು.—ಒಂದು ಸಾರಿ ವಿಷಯವನ್ನು ಎತ್ತಿಕೊಂಡರೆ, ಅದಕ್ಕೆ ಉತ್ತರ ಸಿಗದಿದ್ದರೆ ಪುನಃ ಅದೇ ವಿಷಯವನ್ನು ತೆಗೆದುಕೊಳ್ಳುವುದಕ್ಕೆ ಆಗುವುದಿಲ್ಲ. ನಿಮ್ಮ ಉಪಯೋಗಕ್ಕೆ ಅದನ್ನು ಹಾಗೆಯೇ ಇಟ್ಟುಕೊಳ್ಳಲಾಗಿದೆ. ಇದನ್ನು ನಾನು ಪರಿಶೀಲನೆ ಮಾಡುತ್ತೇನೆ.

ಶ್ರೀ ಎಸ್. ಸೂರ್ಯನಾರಾಯಣ ರಾವ್.—ನಾಳೆ ನನಗೆ ಅವಕಾಶ ಮಾಡಿಕೊಡಬೇಕು.

ಉಪಾಧ್ಯಕ್ಷರು.—ನಾನು ಪರಿಶೀಲಿಸುತ್ತೇನೆ. ತಾವು ದಯವಿಟ್ಟು ಕುಳಿತುಕೊಳ್ಳಿ.

(ಗೊಂದಲ)

ಶ್ರೀ ಎಂ. ಎಸ್. ಕೃಷ್ಣನ್.—ನಾನು ಒಂದು ಗವನ ಸೆಳೆಯುವ ಸೂಚನೆಯನ್ನು ಕೊಟ್ಟಿದ್ದೆ. ಅದಕ್ಕೆ ೨೯ನೇ ತಾರೀಖು ಉತ್ತರ ಬಂದಿದೆ. ಇದು ಮುಖ್ಯವಾದ ವಿಷಯ. ಆದ್ದರಿಂದ ದಯವಿಟ್ಟು ಅವಕಾಶ ಕೊಡುತ್ತೀರಾ ?

ಉಪಾಧ್ಯಕ್ಷರು.—ನಾಳೆ ಬ್ಯಾಲೆಟ್‌ನಲ್ಲಿ ಬಂದರೆ ನೋಡೋಣ.

ಶ್ರೀ ಎಂ. ಎಸ್. ಕೃಷ್ಣನ್.—ನಾನು ಕಳಿಸಿದ್ದು ೧೮ನೇ ತಾರೀಖಿಗೆ ೨೯ನೇ ತಾರೀಖಿಗೆ ಉತ್ತರ ಬಂದಿದೆ. ಹನ್ನೆರಡು ದಿವಸ ಆಯಿತು. ಈಗ ನಾಳೆ ನೋಡುತ್ತೇವೆ ಎಂದರೆ ಇದರ ಅರ್ಥ ಏನು ?

ಉಪಾಧ್ಯಕ್ಷರು.—ಇದನ್ನು ವಿಚಾರ ಮಾಡುತ್ತೇನೆ.

ಶ್ರೀ ಬಿ. ಸ್ವಾಮಿರಾವ್.—ಅಧ್ಯಕ್ಷರೇ, ಶಿವಮೊಗ್ಗ ತಾಲ್ಲೂಕಿನ ತೀರ್ಥಹಳ್ಳಿಯ ಸರಕಾರಿ ಆಸ್ಪತ್ರೆ ಯಲ್ಲಿ ಹೆರಿಗೆಗೆ ಬಂದ ಹೆಗ್ಗಸೊಬ್ಬಳನ್ನು ಅತ್ಯಾಚಾರ ಮಾಡಿ ಕೊಂದು ಹಾಕಿದ್ದಾರೆ. ಈ ಬಗ್ಗೆ ನಾನು ಕೇಳಿದ ಪ್ರಶ್ನೆಗೆ ಸರಿಯಾದ ಉತ್ತರ ಬಂದಿಲ್ಲ. ಯಾವ ಅಧಿಕಾರಿ ತಪ್ಪು ಮಾಡಿದ್ದಾರೆ, ಅದೇ ಅಧಿಕಾರಿಯಿಂದ ಉತ್ತರ ತರಿಸಿದ್ದಾರೆ. ಆದ್ದರಿಂದ ದಯವಿಟ್ಟು ಇದರ ಬಗ್ಗೆ ಚರ್ಚೆಗೆ ಅವಕಾಶ ಮಾಡಿಕೊಡಬೇಕು.

ಉಪಾಧ್ಯಕ್ಷರು.—ತಮಗೆ ಉತ್ತರ ಬಂದಿದೆ ; ರಿಪೋರ್ಟನ್ನು ಕೊಟ್ಟಿದ್ದಾರೆ. ಪುನಃ ಚರ್ಚೆಗೆ ಅವಕಾಶ ಕೊಡುವುದಕ್ಕೆ ಆಗುವುದಿಲ್ಲ.

ಶ್ರೀ ಬಿ. ಸ್ವಾಮಿರಾವ್.—ನನ್ನ ಹತ್ತಿರ ಟೀಪ್ ರೆಕಾರ್ಡರ್ ಇದೆ. ಕೊಲೆಯ ಸಂಬಂಧವಾಗಿ ದಾಖಲೆ ಇರುವುದರಿಂದ ಚರ್ಚೆಗೆ ಅವಕಾಶ ಮಾಡಿಕೊಡಬೇಕು. ಇದಕ್ಕಿಂತ ದೊಡ್ಡ ಅಪರಾಧ ಯಾವುದೂ ಇಲ್ಲ. ಇದನ್ನು ಸಣ್ಣ ವಿಚಾರವೆಂದು ಕಡೆಗಡೆಸಬಾರದು.

ಉಪಾಧ್ಯಕ್ಷರು.—ನಾವು ಕಾನೂನನ್ನು ಪಾಲಿಸಬೇಕು. ನಮ್ಮ ಮುಂದಿರುವ ಕಾನೂನನ್ನು ನಾವು ಮುಂದಿರ ಪ್ರಯೋಜನ ಆಗುವುದಿಲ್ಲ. ನಿಮಗೆ ರಿಪೋರ್ಟ್ ಬಂದಿದೆ, ನನ್ನ ಛೇಂಬರಿಗೆ ಬನ್ನಿ, ಕುಳಿತುಕೊಂಡು ಪರೀಕ್ಷೆ ಮಾಡೋಣ.

ಶ್ರೀ ಬಿ. ಸ್ವಾಮಿರಾವ್.—ಹೆರಿಗೆಗೇ ಬಂದ ಹೆಗ್ಗಸನ್ನು ಅತ್ಯಾಚಾರ ಮಾಡಿ ಕೊಂದು ಹಾಕಿದ್ದಾರೆ ಸ್ವಾಮಿ. ನಾನು ನಿಮ್ಮ ಛೇಂಬರ್‌ಗೆ ಬಂದು ಹೇಳಿದ್ದೇನೆ. ನಾಲ್ಕು ಸಾರಿ ನೋಟೀಸು ಕೊಟ್ಟಿದ್ದೇನೆ. ಇದಕ್ಕಿಂತ ದೊಡ್ಡ ಅನ್ಯಾಯ ಈ ದೇಶದಲ್ಲಿ ಯಾವುದೂ ಇಲ್ಲ. ಇದರಲ್ಲಿ ಸ್ವಜನ ಪಕ್ಷಪಾತ ನಡೆದಿದೆ.

ಉಪಾಧ್ಯಕ್ಷರು.—ರೆಕಾರ್ಡ್ ಮಾಡಬೇಡಿ. ನೀವು ಈಗ ಏನು ಹೇಳಿದರೂ ಅದು ರೆಕಾರ್ಡ್‌ಗೆ ಹೋಗುವುದಿಲ್ಲ.

* *

(ಗೊಂದಲ)

ಶ್ರೀ ಎ. ಮಹದೇವ್.—ಮಾನ್ಯ ಅಧ್ಯಕ್ಷರೇ, ನಮ್ಮ ಕಡೆ ರೈತರಿಗೆ ಹಣ ಪಾವತಿಯಾಗದೆ ತುಂಬಾ ತೊಂದರೆಯಾಗಿದೆ. ದಯವಿಟ್ಟು ಇದರ ಬಗ್ಗೆ ವ್ಯವಸ್ಥೆ ಮಾಡಬೇಕು.

ಉಪಾಧ್ಯಕ್ಷರು.—ಇದನ್ನು ನಾನು ಪರಿಶೀಲನೆ ಮಾಡುತ್ತೇನೆ. ದಯವಿಟ್ಟು ಕುಳಿತುಕೊಳ್ಳಿ.

ಶ್ರೀ ಎಂ. ಮಹದೇವ್.—ತಾವೇ ಪರಿಶೀಲನೆ ಮಾಡುತ್ತೀರಾ ?

(ಗೊಂದಲ)

ಶ್ರೀ ಪಂಪಾಪತಿ.—ನಾನು ಒಂದು ನಿಲುವಳಿ ಸೂಚನೆಯನ್ನು ಕಳುಹಿಸಿದ್ದೆ. ರಸ್ತೆ ಸಾರಿಗೆ ಸಂಸ್ಥೆ ಲುಕ್ಕಾನಿನಲ್ಲಿ ನಡೆಯುತ್ತದೆ. ಇದಕ್ಕೆ ಕಾರಣ ಏನೆಂಬುದು ಇಡೀ ರಾಜ್ಯಕ್ಕೆ ಗೊತ್ತಿದೆ. ಗುಲ್ಬರ್ಗಾ ದಿವಿಜನ್‌ನಲ್ಲಿ ಟಿಕೆಟುಗಳನ್ನು ಬೊಂಬಾಯಿಗೆ ಹೋಗಿ ಮಾಡಿಸಿದ್ದಾರೆ. ಬ್ಲಾಕ್, ಟಿಕೆಟ್

* * ಅಧ್ಯಕ್ಷರ ಅಪ್ಪಣೆ ಮೇರಿಗೆ ವರದಿಯನ್ನು ರೆಕಾರ್ಡ್ ಮಾಡಲಿಲ್ಲ.

ಸಮೇತ ಅಪರಾಧಿಗಳು ಸಿಕ್ಕಿಬಿದ್ದಿದ್ದಾರೆ. ಕೋರ್ಟಿನಲ್ಲಿ ಕೇಸು ನಡೆದರೂ ಅವರನ್ನು ಜಾಮೀನು ಕೊಟ್ಟು ಬಿಡಿಸಿಕೊಂಡು ಬಂದಿದ್ದಾರೆ. ಇದರ ಹಿಂದೆ ರಾಜಕೀಯ ಕೈವಾಡ ಇದೆ. ಇದನ್ನು ಪತ್ತೆ ಹಚ್ಚಿ ಸರಿಯಾದ ಕ್ರಮ ತೆಗೆದುಕೊಳ್ಳಬೇಕು. ಇಲ್ಲದಿದ್ದರೆ ರಾಜ್ಯದ ಬೊಕ್ಕಸಕ್ಕೆ ಬರಬೇಕಾದ ಹಣ ಸೋರಿಹೋಗುತ್ತದೆ. ತಾವು ದಯವಿಟ್ಟು ಇದರ ಬಗ್ಗೆ ಸರ್ಕಾರಕ್ಕೆ ತಿಳಿಸಬೇಕು.

ಉಪಾಧ್ಯಕ್ಷರು.—ಮಾನ್ಯ ಪಂಪಾಪತಿಯವರೇ, ನಿಮ್ಮ ಗಮನ ಸೆಳೆಯುವ ಸೂಚನೆ ತಿರಸ್ಕೃತವಾಗಿದೆ.

ಶ್ರೀ ಪಂಪಾಪತಿ.—ತಾವು ಇದನ್ನು ಚರ್ಚೆಗೆ ತೆಗೆದುಕೊಂಡರೆ ರಾಜ್ಯಕ್ಕೆ ಆಗುವಂತಹ ಅನ್ಯಾಯವನ್ನು ನಿವಾರಣೆ ಮಾಡಿದಂತೆ ಆಗುತ್ತದೆ. ನಾಳೆ ಅವಕಾಶ ಕೊಡುತ್ತೀರಾ ಇವು ?

ಉಪಾಧ್ಯಕ್ಷರು.—ತಾವು ನನ್ನ ಚೇಂಬರ್‌ಗೆ ಬನ್ನಿ, ಮಾತನಾಡೋಣ.

ಶ್ರೀ ಎಂ. ಪುಟ್ಟಸ್ವಾಮಿ ಗೌಡ.—ನಾನು ೧೫ನೇ ತಾರೀಖಿನ ದಿವಸ ಗಮನ ಸೆಳೆಯುವ ಸೂಚನೆಯನ್ನು ಕಳಿಸಿಕೊಟ್ಟಿದ್ದೇನೆ. ಅದು ಏನಾಗಿದೆ ಎಂದು ವಿಚಾರ ಮಾಡಿದರೆ ಅಂಗೀಕಾರವಾಗಿದೆ ಎಂದು ಟಪಾಲಿನಲ್ಲಿ ಇದೆ. ಆದರೆ ನನಗೆ ಅದು ಬ್ಯಾಲೆಟ್‌ನಲ್ಲಿ ಬಂದಿಲ್ಲವೆಂದು ಹೇಳಿದ್ದೀರಿ. ಕೃಷ್ಣರಾಜಪೇಟೆ ಭಾಗದ ಬೇಸಿಗೆ ಬೆಳೆಯನ್ನು ಸರ್ಕಾರದವರು ರಕ್ಷಣೆ ಮಾಡಬೇಕು. ಇದರ ತೀವ್ರತೆಯನ್ನು ಅರ್ಥ ಮಾಡಿಕೊಂಡು ತಾವು ಇದರ ಬಗ್ಗೆ ಚರ್ಚೆಗೆ ಅವಕಾಶ ಮಾಡಿಕೊಡಬೇಕು. ಇದು ರೈತರ ಅನ್ನದ ಪ್ರಶ್ನೆಯಾಗಿದೆ.

ಉಪಾಧ್ಯಕ್ಷರು.—೩೧ನೇ ತಾರೀಖಿನ ದಿವಸ ಸಮಗ್ರವಾಗಿ ಕ್ಷಾಮ ನಿವಾರಣೆ ವಿಚಾರದ ಬಗ್ಗೆ ಚರ್ಚೆ ಇಟ್ಟುಕೊಂಡಿದ್ದೇವೆ. ಆಗ ನೀವು ಮಾತನಾಡಬಹುದು.

ಪ್ರಕಟಣೆ

ಈಗ ವಿಧಾನ ಪರಿಷತ್ತಿನ ಛೇರ್ಮನ್‌ರವರಿಂದ ಒಂದು ಪತ್ರ ಬಂದಿದೆ ಅದನ್ನು ಓದುತ್ತೇನೆ.

ಬಬ್ರು ಮಾನ್ಯ ಸದಸ್ಯರು.—ನಾನು ಗಮನ ಸೆಳೆಯುವ ಸೂಚನೆಯೊಂದನ್ನು ಕಳುಹಿಸಿದ್ದೆ. ಅದರ ಬಗ್ಗೆ ನಾಳೆ ಚರ್ಚೆ ಮಾಡುವುದಕ್ಕೆ ಅವಕಾಶವನ್ನು ಮಾಡಿಕೊಡಬೇಕು.

ಉಪಾಧ್ಯಕ್ಷರು.—ತಾವು ಹೇಳಿದ ತಕ್ಷಣ ತೆಗೆದುಕೊಂಡು ಬರುವುದಕ್ಕಾಗುವುದಿಲ್ಲ. ಅದನ್ನು ಪರೀಕ್ಷೆ ಮಾಡುತ್ತೇನೆ. ದಯಮಾಡಿ ಕಂಠಿತುಕೊಳ್ಳಿ. It is like section 151 in Civil Procedure Code. I will examine and fix a date. You must go according to the rules framed by you only. It is very clear. First I will make an announcement.

“As required by rule 114 of Rules of Procedure and Conduct of Business in the Karnataka Legislative Council I send herewith the following Bills which have been agreed to by the Legislative Council on 29th March 1983, without amendments.

- 1) The Karnataka Appropriation Bill, 1983.
- 2) The Karnataka Appropriation Vote on Account Bill, 1983.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ, ನಿಯಮಾವಳಿ ೩೩೪ ಅನ್ನು ಬಿಟ್ಟು ಮುಂದೆ ಬರುವುದಕ್ಕಾಗುವುದೇ ಇಲ್ಲ. ಈಗಾಗಲೇ ನಾನು ಮತ್ತು ನಮ್ಮ ಅನೇಕ ಜನ ಮಾನ್ಯ ಸದಸ್ಯರುಗಳು ಈ ನಿಯಮಾವಳಿ ಪ್ರಕಾರವೇ ನಾಲ್ಕೈದು ವಿಚಾರಗಳನ್ನು ಕಳುಹಿಸಿದ್ದೇವೆ, ಆ ವಿಚಾರಗಳನ್ನು